

**Talba għal deċiżjoni preliminari mressqa mit-Tribunalul Maramureş (ir-Rumanija) fis-26 ta' Marzu 2014 – Cabinet Medical Veterinar Dr. Tomoiagă Andrei vs Direcția Generală Regională a Finanțelor Publice Cluj Napoca, irrapprezentata mill-Administrația Județeană a Finanțelor Publice Maramureş**

**(Kawża C-144/14)**

(2014/C 212/13)

Lingwa tal-kawża: ir-Rumen

**Qorti tar-rinviju**

Tribunalul Maramureş

**Partijiet fil-kawża prinċipali**

Rikorrenti: Cabinet Medical Veterinar Dr. Tomoiagă Andrei

Konvenuta: Direcția Generală Regională a Finanțelor Publice Cluj Napoca, rapprezentata mill-Administrația Județeană a Finanțelor Publice Maramureş

Parti msejha sabiex tintervjeni: Direcția Sanitar-Veterinară și pentru Siguranța Alimentelor Maramureş

**Domandi preliminari**

- 1) L-Artikolu 273 u l-punt 18 tal-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud <sup>(1)</sup> għandhom jiġu interpretati fis-sens li l-awtorità fiskali nazzjonali kellha tirreġistra l-persuna sugġetta għall-VAT u li timponi fuqha l-obbligi marbuta mat-taxxa dovuta u mal-aċċessorji ta' din tal-aħhar, meta jinqabeż il-limitu ta' eżenzjoni, sa mid-data li fiha l-persuna taxxabli kienet ipprezentat quddiem l-awtorità fiskali kompetenti dikjarazzjonijiet fiskali li juru li nqabeż il-limitu ta' eżenzjoni tal-VAT?
- 2) F'każ li r-risposta għall-ewwel domanda tkun pożittiva, il-prinċipju ta' ċertezza legali jipprekludi prattika nazzjonali li permezz tagħha l-awtorità fiskali imponiet retroattivament l-obbligu tal-hlas tal-VAT fuq il-persuna taxxabli minhabba l-fatt li s-servizzi mediċi veterinarji ma humiex eżentati mill-hlas tal-VAT u li nqabeż il-limitu ta' eżenzjoni, fejn:
  - l-awtorità fiskali ma rreġistrax *ex officio* l-persuna sugġetta għall-VAT u ma imponietx fuq din tal-aħhar l-obbligu għall-hlas tal-VAT fil-mument li l-persuna taxxabli pprezentat dikjarazzjonijiet fiskali li juru li nqabeż il-limitu ta' eżenzjoni, iżda dan għamlitu suċċessivament, wara t-tibdil tal-modalitajiet ta' applikazzjoni tal-kodiċi tat-taxxi permezz tad-Deċiżjoni tal-Gvern Nru 1620/2009, fis-sens li l-eżenzjoni prevista fl-Artikolu 141(1)(a) tal-kodiċi tat-taxxi ma huwiex applikabbli għas-servizzi mediċi veterinarji, kif jirriżulta mis-sentenza tal-Qorti tal-Ġustizzja tal-24 ta' Mejju 1988, Il-Kummissjoni vs L-Italja, 122/87, u għal perijodu wara l-imsemmi tibdil;
  - l-awtorità fiskali hadet konjizzjoni tal-fatt li nqabeż il-limitu ta' eżenzjoni qabel it-tibdil tal-modalitajiet ta' applikazzjoni tal-kodiċi tat-taxxi permezz ta-Deċiżjoni tal-Gvern Nru 1620/2009, fis-sens imsemmi iktar 'il fuq, permezz ta' dikjarazzjonijiet fiskali pprezentati mill-persuna taxxabli;
  - qabel l-adozzjoni tad-Deċiżjoni tal-Gvern Nru 1620/2009, l-awtorità fiskali ma adottatx fil-qasam tal-kompetenza tagħha – li tkopri wkoll il-persuna taxxabli fil-kawża prinċipali – atti amministrattivi fiskali li jikkonstataw li l-persuni taxxabli li huma veterinarji prattikanti ma ġewx irreġistrati għall-VAT wara li kienu qabżu l-limitu ta' eżenzjoni u, konsegwentement, li jimponu fuq dawn tal-aħhar obbligi ta' hlas;
  - qabel l-adozzjoni u d-dhul fis-sehh tad-Deċiżjoni tal-Gvern Nru 1620/2009, is-sentenza Il-Kummissjoni vs L-Italja, iċċitata iktar 'il fuq, ma kienet bl-ebda mod ippubblikata bil-lingwa Rumena?

<sup>(1)</sup> Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (ĠU L 347, p. 1).